



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	30	2018



ശബരിമല പത്രക്കുറിപ്പ്-1

ഫോൺ : 04735-202664

www.prd.kerala.gov.in, prdsannidhanam2019@gmail.com

പൂങ്കാവനം പ്ലാസ്റ്റിക് വിമുക്തമാക്കും: പ്രസിഡന്റ്

ശബരിമല: ശബരിമല പൂങ്കാവനം പ്ലാസ്റ്റിക് വിമുക്തമാക്കാൻ തിരുവിതാംകൂർ ദേവസ്വംബോർഡ് പ്രതിജ്ഞാബദ്ധമാണെന്ന് പ്രസിഡന്റ് എ. പത്മകുമാർ പറഞ്ഞു. പൂജാസാധനങ്ങൾ ഉൾപ്പെടെ കൊടുവരുന്ന ബാഗുകൾ പൂർണ്ണമായും ജൈവനിർമ്മിതമാക്കുകയെന്ന് ഭാരിച്ച ഉത്തരവാദിത്വമാണ്. പരിസ്ഥിതി സൗഹൃദമായ ശബരിമലയാണ് ലക്ഷ്യമിടുന്നത്. ഇതിനായി മറ്റു സംസ്ഥാനങ്ങളിലെ ഗുരുസ്വാമിമാരുമായി ബന്ധപ്പെട്ട് ഇരുമുടിക്കെട്ടിൽ പ്ലാസ്റ്റിക് ഒഴിവാക്കുന്നതിന് നടപടികൾ ആരംഭിച്ചിട്ടുണ്ട്. ഇതുസംബന്ധിച്ച് പത്രങ്ങളിൽ പരസ്യങ്ങളും നൽകിയിട്ടുണ്ട്. പ്ലാസ്റ്റിക് ഒഴിവാക്കണമെന്ന നിലപാടാണ് ഇന്നത്തെ സമൂഹത്തിനുള്ളത്.

നിലയ്ക്കൽ ഉൾപ്പെടെയുള്ള ഇടങ്ങളിൽ പ്ലാസ്റ്റിക് ഒഴിവാക്കാൻ നടപടികൾ ആരംഭിക്കും. ദേവസ്വംബോർഡിന്റെ കീഴിലുള്ള ക്ഷേത്രങ്ങളിൽ എണ്ണസ്റ്റീൽ ഗ്ലാസിലും പാളപാത്രങ്ങളിലും നൽകുന്നതിന് ആലോചനയുണ്ട്. പാളപാത്രങ്ങളുടെ നിർമ്മാണം കുടുംബശ്രീപോലെയുള്ള സംരംഭങ്ങളെ ഏൽപ്പിച്ചാൽ വലിയ തൊഴിൽ സാധ്യതയുമുണ്ടാകും. പരിസ്ഥിതി സൗഹൃദമായ തീർത്ഥാടന സംസ്കാരം ഭക്തരിലും വളർത്തിയെടുക്കേണ്ടിയിരിക്കുന്നുവെന്ന് പ്രസിഡന്റ് പറഞ്ഞു.

(പി.ആർ. ശബരി-186)

പോലീസ് രാജ്യാന്തർ ചുമതലയേറ്റു

ശബരിമല: സന്നിധാനത്ത് പോലീസിന്റെ രാജ്യാന്തർ ചുമതലയേറ്റു. സന്നിധാനത്ത് വയനാട് എസ്.പി. കരുപ്പുസ്വാമിയാണ് സ്പെഷ്യൽ ഓഫീസർ. വിജിലൻസ് എസ്.പി. കെ.ഇ. ബൈജുവിനാണ് ക്രമസമാധാന ചുമതല. കേരളപോലീസ് അക്കാഡമി ഡയറക്ടർ കെ.കെ. അജിയാണ് മരക്കൂട്ടം സ്പെഷ്യൽ ഓഫീസർ. സന്നിധാനത്ത് ആർ. പ്രതാപൻ നായരാണ് അസിസ്റ്റന്റ് സ്പെഷ്യൽ ഓഫീസർ. 1500 പേരാണ് രാജ്യാന്തർ ചുമതലയേറ്റത്. സന്നിധാനത്ത് വലിയനടപ്പന്തൽ വേദിയിൽ ഇന്നലെ രാവിലെ നടന്ന ചുമതലാ കൈമാറ്റ ചടങ്ങിൽ സ്പെഷ്യൽ ഓഫീസർമാരായ കരുപ്പുസ്വാമിയും ബൈജുവും പുതിയ അംഗങ്ങൾക്ക് മാർഗ നിർദ്ദേശങ്ങൾ നൽകി.

ശബരിമലയിലെത്തുന്ന തീർത്ഥാടകർക്ക് ഒരുതരത്തിലുമുള്ള അസൗകര്യങ്ങൾ ഉറപ്പാക്കാൻ സഹായസഹകരണങ്ങളും സേവനങ്ങളുമാണ് പോലീസ് നൽകിവരുന്നത്.

(പി.ആർ. ശബരി-187)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയ്ഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	30	2018



ശബരിമല പത്രക്കുറിപ്പ്-2

ഫോൺ : 04735-202664

www.prd.kerala.gov.in, prdsannidhanam2019@gmail.com

കാനന പാതയിലെ തീർത്ഥാടനം അനുഭവമാക്കി ഭക്തർ

ശബരിമല: പുല്ലുമേടിൽ നിന്നും തുടങ്ങി കാനനപാത വഴി ഉരക്കുഴിയിലൂടെ സന്നിധാനത്തെത്തുന്ന ഭക്തർക്ക് വേറിട്ട തീർത്ഥയാത്രാനുഭവമാണ് എന്നുമുറപ്പാക്കി വകുപ്പ്. മണ്ഡലകാലം തുടങ്ങിയതിനുശേഷം ഈ വഴിയിലൂടെ സന്നിധാനത്തെത്തിയത് 1100 ഓളം ഭക്തരാണ്. സത്രം, ഫോറസ്റ്റ് സെക്ഷൻ ഓഫീസിന് അടുത്തുനിന്നും തുടങ്ങി, ബ്ലാവനത്തോട്, സീതക്കുളം, ഉപ്പുപാറ, ആനത്തലക്കുട്, കഴുതക്കുഴി വഴിയാണ് സന്നിധാനത്തേക്ക് ഭക്തർ എത്തുന്നത്.

കാനനപാതയിലൂടെ യാത്ര ചെയ്യുന്ന ഭക്തർക്ക് ടോക്കൺ സമ്പ്രദായം, ഫോട്ടോ, മേൽവിലാസം എന്നിവയൊക്കെ നൽകിയാണ് വനംവകുപ്പ് കടത്തിവിടുന്നത്. ഭക്തരുടെ സുരക്ഷയ്ക്കാണ് വനംവകുപ്പ് പ്രധാന്യം നൽകുന്നത്. ഭക്തർ പ്ലാസ്റ്റിക് വസ്തുക്കൾ പൂർണ്ണമായും ഒഴിവാക്കാൻ വനംവകുപ്പ് നിർദ്ദേശം നൽകുന്നു. ആവശ്യമുള്ള വസ്തുക്കൾ പേപ്പർ കവരുകളിലാക്കി നൽകുകയാണ് ചെയ്യുന്നത്. കാനനപാതയിലെ യാത്ര രാവിലെ ഏഴുമുതൽ ഉച്ചയ്ക്ക് രണ്ടുമണിവരെയാണ് ഉള്ളത്. കാനനപാതയിൽ വനംവകുപ്പിന്റെ നേതൃത്വത്തിൽ ഭക്തർക്ക് കുടിവെള്ള സൗകര്യം ഒരുക്കിയിട്ടുണ്ട്. അതുപോലെ യാത്രസൗകര്യത്തിനായി ദിശാസൂചികകളും സ്ഥാപിച്ചിട്ടുണ്ട്. വർഷങ്ങളായി കാനനപാതയിലൂടെ മാത്രം ശബരിമലയിലെത്തുന്ന ഭക്തർ നിരവധിയാണ്.

(പി.ആർ. ശബരി-188)

സുരക്ഷാക്രമീകരണം വിലയിരുത്തി

ശബരിമല: ശബരിമലയിലെ പുതിയ പോലീസ് സംഘം ചുമതലയേറ്റതിനു ശേഷം സന്നിധാനം, മരക്കൂട്ടം, പമ്പ എന്നിവിടങ്ങളിലെ സുരക്ഷാ ചുമതല യുള്ള ഐജി ദിനേന്ദ്രകുമാർ സന്നിധാനത്തെയും പരിസരത്തെയും സുര ക്ഷാക്രമീകരണങ്ങൾ നേരിൽ ക ഴ് വിലയിരുത്തി.

(പി.ആർ. ശബരി-188)

ടാഗ് സമ്പ്രദായം മാതൃകയാകുന്നു

ശബരിമല: പമ്പാ ഗണപതിക്ഷേത്രത്തിന് സമീപത്ത് നിന്നും കൊച്ചയ്യപ്പന്മാർ ക്കും കൊച്ചുമാളികപ്പുറങ്ങൾക്കും കൂട്ടംപിരിഞ്ഞ് പോകാതിരുകാനായി പോ ലീസ് ഏർപ്പെടുത്തിയ ടാഗ് കെട്ടി നൽകുന്ന സമ്പ്രദായം മാതൃകയായി മാ റുന്നു. കൊച്ചയ്യപ്പന്മാരുടേയും കൊച്ചുമാളികപ്പുറങ്ങളുടേയും ബന്ധുക്കളു ടെ പേരും മൊബൈൽ നമ്പരും മേൽവിലാസവുമൊക്കെ ടാഗിൽ രേഖപ്പെടു ത്തി നൽകുകയാണ് ചെയ്യുന്നത്.

ഇതരസംസ്ഥാനത്ത് നിന്നെത്തുന്ന കൊച്ചുഅയ്യപ്പന്മാരും കൊച്ചുമാളി കപ്പുറങ്ങളുമാണ് പലപ്പോഴും കൂട്ടംതെറ്റി സഞ്ചരിച്ചിരുന്നത്. ഇത് വർധിച്ചതി നാലാണ് പോലീസ് ഇത്തരൊരു ആശയം മുന്നോട്ട് വെയ്ക്കുകയും നടപ്പാ ക്കുകയും ചെയ്തിട്ടുള്ളത്. ഇതിനുപുറമെ കൊച്ചുഅയ്യപ്പന്മാരുടെ കൂട്ടം തെ റിയുള്ള യാത്ര ശ്രദ്ധിക്കാൻ പോലീസും ജാഗ്രത പുലർത്തുന്നു .

ഭക്തർക്കിടയിൽനിന്നും ആവേശകരമായ പ്രതികരണമാണ് ഇതിന് ല ടിക്കുന്നത്. ഇതിനകം മൂന്ന് മിസിംങ് റിപ്പോർട്ട് ചെയതെങ്കിലും ഉടൻതന്നെ അവരെ കെ ള്ത്താൻ ഈ സമ്പ്രദായം വഴി പോലീസിന് കഴിഞ്ഞു.

(പി.ആർ. ശബരി-189)

ശബരിമല ദർശനം : ഓൺലൈൻ ബുക്കിങ്ങിൽ വർദ്ധനവ്

മണ്ഡലകാലത്ത് ശബരിമലയിൽ ഓൺലൈൻ വഴി ബുക്ക് ചെയ്ത് എത്തുന്ന തീർത്ഥാടകരുടെ എണ്ണത്തിൽ വൻ വർദ്ധനവ്. പന്ത്ര ള് ലക്ഷത്തിലധികം പേരാണ് ഈ മണ്ഡലകാലത്തു ഇതുവരെ സംവിധാനം ഉപയോഗപ്പെടുത്തിയിരിക്കുന്നത്. കഴിഞ്ഞ വർഷം ശബരിമല സീസൺ മുഴുവൻ ബുക്ക് ചെയ്തവരുടെ ആകെ എണ്ണം 15 ലക്ഷം മാത്രമായിരുന്നു.

കേരളാ പൊലീസാണ് www.sabarimalaq.com എന്ന വെബ് പോർട്ടലിലാണ് ബുക്കിങ്ങിന് സൗകര്യം ഒരുക്കിയിരിക്കുന്നത്. തീർത്ഥാടകന്റെ പേര്, വയസ്, ഫോട്ടോ, വിലാസം, ഫോട്ടോ ഐഡന്റിറ്റി കാർഡ് നമ്പർ തുടങ്ങിയ വിവരങ്ങൾ രേഖപ്പെടുത്തി ഡിജിറ്റലൈസ്ഡ് ക്രൗഡ് മാനേജ്മന്റ് സിസ്റ്റം വഴി രജിസ്റ്റർ ചെയ്യാം. പോർട്ടലിൽ നൽകിയിരിക്കുന്ന കല റിൽ നിന്നും ദർശനദിവസവും സമയവും തെരഞ്ഞെടുക്കാം. തുടർന്നു ലഭിക്കുന്ന കൂപ്പണും രജിസ്ട്രേഷനുപയോഗിച്ച് ഐഡന്റിറ്റി കാർഡും പമ്പയിലെ വെരിഫിക്കേഷൻ കൗ റിൽ കാണിച്ചാൽ പരിശോധിച്ചു സീൽ ചെയ്തു കൊടുക്കും. തുടർന്ന് മരക്കൂട്ടത്തുനിന്നും ചന്ദ്രാനന്ദ റോഡ് വഴി സന്നിധാനത്തെത്തി സുഗമമായ ദർശനം നടത്താവുന്നതുമാണ്. നിലയ്ക്കലിൽ നിന്നും പമ്പ വരെ യാത്ര ചെയ്യുന്നതിനുള്ള കെ.എസ്.ആർ.ടി.സി ബസ് ടിക്കറ്റും ഇതോടൊപ്പം ബുക്ക് ചെയ്യാവുന്ന തരത്തിലാണ് വെബ്പോർട്ടൽ ക്രമീകരിച്ചിരിച്ചിട്ടുള്ളത് . 18 വയസിന് താഴെയുള്ളവർക്ക് ഫോട്ടോ ഐഡന്റിറ്റികാർഡ് നിർബന്ധമല്ല. പമ്പയിൽ എത്തിച്ചേരാൻ രേഖപ്പെടുത്തിയിരിക്കുന്ന സമയത്തു തന്നെ കൃത്യമായി എത്തിച്ചേരേ തുമാണ്. ഈ സംവിധാനത്തിൽ ബുക്ക് ചെയ്യാൻ ഫീസ് നൽകേ തുമില്ല .

ജനുവരി 19 വരെ ഈ സംവിധാനം വഴി ദർശന സമയം ബുക്ക് ചെയ്യാം. സമയമോ തീയതിയോ മാറ്റണമെങ്കിൽ ബുക്കിംഗ് റദ്ദാക്കി പുതുതായി രജിസ്റ്റർ ചെയ്യണം. ഡിസംബർ 24 മുതൽ 27 വരെയും ജനുവരി 12 മുതൽ 15 വരെയും ഓൺലൈൻ ബുക്കിംഗ് ഉ റായിരിക്കുന്നതല്ല.

(പി.ആർ. ശബരി-190)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയ്ഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	30	2018



ശബരിമല പത്രക്കുറിപ്പ്-3

ഫോൺ : 04735-202664

www.prd.kerala.gov.in, prdsannidhanam2019@gmail.com

നിരോധനാജ്ഞ ഡിസംബർ നാലു വരെ നീട്ടി

ശബരിമല: നിരോധനാജ്ഞ ഡിസംബർ നാലു വരെ നീട്ടി. ഇലവുകൾ മുതൽ സന്നിധാനം വരെ പ്രഖ്യാപിച്ചിട്ടുള്ള നിരോധനാജ്ഞ നവംബർ 30ന് അർധരാത്രി മുതൽ ഡിസംബർ നാലിന് അർധരാത്രി വരെ ദീർഘിപ്പിച്ച് ജില്ലാ മജിസ്ട്രേട്ടും ജില്ലാ കളക്ടറുമായ പി.ബി. നൂഹ് ഉത്തരവായി. ശബരിമല ദർശനത്തിന് എത്തുന്ന തീർഥാടകരുടെ സംരക്ഷണം ഉറപ്പാക്കുന്നതിനും ക്രമസമാധാനം നിലനിർത്തി ജനങ്ങളുടെ ജീവനും സ്വത്തിനും സംരക്ഷണം നൽകുന്നതിനും പൊതുമുതൽ സംരക്ഷിക്കുന്നതിനുമാണ് നിരോധനാജ്ഞ പ്രഖ്യാപിച്ചിട്ടുള്ളത്. പമ്പാ പോലീസ് സ്റ്റേഷൻ പരിധിയിൽ ഇലവുകൾ മുതൽ സന്നിധാനം വരെ എല്ലാ പ്രദേശങ്ങളിലും മുഴുവൻ റോഡുകളിലും ഉപറോഡുകളിലും നിരോധനാജ്ഞ ബാധകമാണ്.

ഇലവുകൾ മുതൽ സന്നിധാനം വരെ ജനങ്ങൾ നിയമവിരുദ്ധമായി സംഘം ചേരുന്നതും പ്രകടനം, പൊതുയോഗം, വഴിതടയൽ എന്നിവ നടത്തുന്നതും നിരോധിച്ചിട്ടുണ്ട്. ശബരിമല

തീർത്ഥാടകർക്ക് സമാധാനപരമായ ദർശനം, അവരുടെ വാഹനങ്ങളുടെ സുഗമമായ സഞ്ചാരം എന്നിവ നിരോധനാജ്ഞയിൽ നിന്നും ഒഴിവാക്കിയിട്ടുണ്ട്. ഭക്തർക്ക് ഒറ്റയ്ക്കോ, സംഘമായോ ദർശനത്തിന് എത്തുന്നതിനോ, ശരണം വിളിക്കുന്നതിനോ നാമജപം നടത്തുന്നതിനോ തടസമില്ലെന്നും ഉത്തരവിൽ പറയുന്നു. ജില്ലാ പോലീസ് മേധാവിയുടെയും ശബരിമല അഡീഷണൽ ജില്ലാ മജിസ്ട്രേറ്റിന്റെയും റിപ്പോർട്ടുകളുടെ അടിസ്ഥാനത്തിലും തുലാമാസ പൂജാ സമയത്തും ചിത്തിര ആട്ട വിശേഷ സമയത്തും മണ്ഡല മകരവിളക്കിനായി നട തുറന്നതു മുതലുള്ള പ്രതിഷേധങ്ങളുടെയും സംഘർഷ സാധ്യത നേരിൽ ബോധ്യപ്പെട്ടതിന്റെയും അടിസ്ഥാനത്തിലാണ് ഉത്തരവ് പുറപ്പെടുവിച്ചിട്ടുള്ളത്.

(പി.ആർ. ശബരി-191)

ശബരിമലയിലെ ഇന്നത്തെ ചടങ്ങുകൾ(01.12.18)

രാവിലെ

- 3 ന് ക്ഷേത്രനട തുറക്കൽ
- 3.05 ന് നിർമ്മാല്യം
- 3.15 മുതൽ ഉച്ചയ്ക്ക് 12വരെ നെയ്യഭിഷേകം
- 3.30 ന് ഗണപതി ഹോമം
- 7.30 ന് ഉഷപൂജ
- 12.40ന് ഉച്ചപൂജ
- 1 മണിക്ക് നട അടയ്ക്കും

വൈകുന്നേരം

- 3 ന് നടതുറക്കൽ
- 6.30ന് ദീപാരാധന
- 7 ന് പൂഷ്പാഭിഷേകം
- രാത്രി 9.30 ന് അത്താഴപൂജ
- 10.50ന് ഹരിവരാസനം പാടി 11 മണിക്ക് നട അടയ്ക്കും

(പി.ആർ. ശബരി-192)

വാർത്തകൾ
ഇനി കാണാം...
കേൾക്കാം...
വായിക്കാം...



PRD LIVE
ഒരു മൊബൈൽ ആപ്ലിക്കേഷനാണ്.
ആൻഡ്രോയിഡ് വേർഷനിലുള്ള
എല്ലാ സ്മാർട്ട് ഫോണിലും **PRD LIVE** ലഭ്യമാകും.
പ്ലേ സ്റ്റോറിൽ നിന്നും **PRD LIVE**
ഡൗൺലോഡ് ചെയ്യാം.